

DÜNYA

Zelenski ABŞ və Avropanın iştirakı ilə dialoq təklif edir

32 dəqiqə öncə



Böyük Britaniyanın baş naziri Kir Starmer, Ukrayna prezidenti Volodimir Zelenski, Fransa prezidenti Emmanuel Makron və Almaniya kansleri Fridrix Merts Londonda görüşüblər.

Rusiyanın Ukraynaya endirdiyi zərbələr nəticəsində dörd nəfər həlak olub, 20-dən çox insan yaralanıb. Rəsmilərin iyunun 9-da verdiyi məlumata görə, Rusiya Xarkov vilayətini raket və dronlarla vurub. Rusiyanın ilhaq etdiyi Kırımda isə dron hücumlarının dəf edildiyi bildirilir.

Son həftələr Rusiya və Ukrayna bir-birinə qarşı genişmiqyaslı zərbələr endirir. Ukrayna prezidenti **Volodimir Zelenski** ötən həftə müharibənin dayandırılmasına çağıraraq, ABŞ və Avropanın fəal iştirakı ilə Ukrayna ilə Rusiya arasında birbaşa dialoq təklif edib.

Zelenski Londonda Kir Starmer, Emmanuel Makron və Fridrix Merts ilə görüşlərdən sonra Kiyevə qayıdıb. Avropa liderləri atəşkəs danışıqlarına dəstək verməyə hazır olduqlarını bildırıblər.

Zelenski ABŞ təmsilçiləri Stiv Utkoff və Cared Kuşner ilə "müsbət" söhbət etdiyini bildirib və onların yaxın həftələrdə müharibənin həlli istiqamətində işləməyə hazır olduqlarını vurğulayıb.

Son bir ayda Rusiya Ukraynaya "Oreşnik" raketləri ilə zərbələr endirib, Ukrayna isə Rusiyanın enerji infrastrukturuna hücumlarını gücləndirib. Moskva və Kiyev döyüş meydanında üstünlük qazanaraq diplomatik masada mövqelərini möhkəmləndirməyə çalışırlar.

ABŞ-nin vasitəçilik etdiyi sülh danışıqları bir müddətdir İranla bağlı gərginlik səbəbindən dalana dirənib.